

TEZAUUR LITURGIC
8 NOIEMBRIE

ACATISTUL
SF. ARHANGHEL
MIHAIL



ATENA, 2020



ΟΙΚΟΙ ΚΔ' ΕΙΣ ΤΟΝ ΤΑΞΙΑΡΧΗΝ ΜΙΧΑΗΛ
Οἴκοι κδ' εἰς τὸν Ταξιάρχην τῶν ἄνω
δυνάμεων Μιχαήλ, τὸν Ἀρχιστράτηγον, καὶ
λειτουργὸν τῆς τρισυποστάτου Θεότητος

Κοντάκιον. Ἦχος πλ. δ'. Τῆ ὑπερμάχῳ

Τῷ πρωταγγέλῳ Μιχαήλ τὰ ὑμνητήρια, οἱ διὰ σοῦ
τῶν λυπηρῶν ἀεὶ λυτρούμενοι, ἀναμέλομεν
εὐρύθμῳ μελωδήματι, ἀρχιστράτηγε Κυρίου
παντοκράτορος, ἐκ παντοίων ἡμᾶς κινδύνων
ἐλευθέρωσον· ἵνα κράζωμέν σοι, χαῖρε φύλαξ
παγκόσμιε.

Ἄσμασιν ἐγκωμίων, σε γεραίρειν τολμῶντι,
Ἀγγέλων Μιχαήλ, ἀρχηγέτα, αὐτὸς μοι δωρηθῆναι
ἰσχὺν τῷ Θεῷ τῶν ὅλων συμπαθῶς πρέσβευε, ὡς
τέρατα καὶ θαύματα κηρύττειν σου τοῖς πᾶσιν
οὔτω·

Χαῖρε φωστὴρ ἀειφανῆς τοῦ κόσμου·

Χαῖρε πρηστὴρ φλογερὲ τῶν διαμονῶν.

Χαῖρε βασιλέων πιστῶν τὸ κραταίωμα·

Χαῖρε τῶν ἀπίστων ἐχθρῶν ἢ κατάπτωσις.

Χαῖρε κάλλος ὑπερθαύμαστον, θέλγον πάντων
ὀφθαλμούς·

Χαῖρε εἶδος ὀλοπύρινον φλέγον δαίμονας
πικρούς.

Χαῖρε ὅτι φωτίζεις ὀρθοδόξων τὰ στίφη·

Χαῖρε ὅτι σκοτίζεις δυσμενῶν παρατάξεις.

Χαῖρε πηγὴ θαυμάτων ἀκένωτε·

Χαῖρε τῆς γῆς ἀπάσης ἐντρύφημα.

Χαῖρε δι' οὗ ἐκτελοῦνται σημεῖα·

Χαῖρε δι' οὗ χορηγοῦνται δυνάμεις·

Χαῖρε φύλαξ παγκόσμιε.

Βλέπων σὺ παραστάτα οὐρανῶν βασιλείας, πρὸς
γῆν τὸν ἑωσφόρον πεσόντα, καὶ σὺν τούτῳ πάσας
Μιχαήλ, τὰς αὐτοῦ δυνάμεις, ταῖς λοιπαῖς
ἔκραζες, αἰνέσωμεν τὸν Κύριον καὶ μέλψωμεν, ἐν
φόβῳ, αἶνον τὸν τρισάγιον· Ἀλληλουῖα.

Γνῶσιν ἄγνωστον γνῶναι Ἰησοῦς τοῦ Ναυῆ σε
ἐζήτησε· καὶ μαθῶν εὐθέως ὁ πολὺς τὴν ἰσχύν,
πρηνῆς ἔπεσε, σὺν τρόμῳ, καὶ οἰκτρῶς ἔλεγε· τί δὴ
προστάττεις δεσπότη κράζοντί σοι;
Χαῖρε βουλῆς τοῦ ὑψίστου μύστα·

Χαῖρε βελῶν τοῦ ἀντικειμένου ρύστα.

Χαῖρε ταγμάτων τῶν οὐρανίων ἀρχηγός·

Χαῖρε ἀπάντων τῶν ἀνθρώπων ὁ πρόμαχος.

Χαῖρε ξίφος θεοχάλευτον, δι' οὗ ἐτρώθη Σατανᾶς·

Χαῖρε μάχαιρα ἐκτέμνουσα παρανόμων κεφαλὰς.
Χαῖρε ὁ τῶν ἀγγέλων Μιχαὴλ προεξάρχων·

Χαῖρε ὁ τῆς ἀνθρώπων σωτηρίας μεσίτης.
Χαῖρε νικῶν ἡλίου λαμπρότητα·

Χαῖρε εἰκὼν τῆς ἄνω φαιδρότητος.
Χαῖρε σοφοὺς ἀπελέγχων ἀσόφους·

Χαῖρε πιστῶν καταυγάζων τὰς φραΐνας·
Χαῖρε φύλαξ παγκόσμιε.

Δύναμις ἀνθρωπίνη, ἀτονεῖ πρὸς τὸ ὕψος,
ἐκτίνεσθε μεγαλουργημάτων, ὃ πρωτάγγελε θεῖε,
τῶν σῶν· καὶ λοιπὸν αἰτοῦμεν συμπαθέστατε
χορήγησον ἐξ ὕψους συμμαχίαν, τοῦ κραυγάζειν
αἶνον τὸν τρισάγιον· Ἀλληλούϊα.

Ἔχων σε πρωτοστάτα τῶν ἀϋλῶν ταγμάτων, πρὸς
Κύριον τὸν πάντων δεσπότην, ὡς καὶ πάντες οἱ
πόθῳ τὴν σὴν ἐκτελοῦντες μνήμην, πρεσβευτὴν
ἔνδοξε, ἐκ θλίψεων κουφίζομαι παντοίων,
προσφωνῶν σοι ταῦτα·

Χαῖρε στρατοῦ οὐρανοῦ δόξα·

Χαῖρε λαοῦ ὀρθοδόξου σκέπη.

Χαῖρε ἰατρὲ τῶν νοσοῦντων πανάριστε·

Χαῖρε διαπρεπῶν τοὺς πάντας ἐκάστοτε.

Χαῖρε ἄϋλον θησαύρισμα δωρημάτων θεϊκῶν·

Χαῖρε χάρισμα παγκόσμιν σωτηρίαν χορηγοῦν.
Χαῖρε ὅτι πηγάζεις ποταμοὺς ἰαμάτων·

Χαῖρε ὅτι ὑπάρχεις ὁδηγὸς πλανωμένων.
Χαῖρε φρικτὸν ἀνθρώποις θεώρημα·

Χαῖρε παντὸς τοῦ κόσμου τὸ καύχημα.
Χαῖρε βροτῶν πρὸς Θεὸν ἐντυχία·

χαῖρε πιστῶν πρὸς αὐτῶν παρρησία·
Χαῖρε φύλαξ παγκόσμιε.

Ζάλης θέλων ῥυσθῆναι συμφορῶν τῶν του βίου,
καὶ πάντων δυσχερῶν Ταξιάρχα, τὴν ἐλπίδα
πᾶσαν νῦν εἰς σε καὶ φροντίδα τῆς ἐμῆς ψυχῆς
τίθημι· Λοιπὸν αὐτὸς μοι προστῆθι, κραυγάζοντι
σὺν σοι τὸν αἶνον τὸν τρισάγιον· Ἀλληλουῖα.

Ἦπλωσεν ὁ Βελίαρ κατ' ἐμοῦ τοῦ σοῦ δούλου, τὰ
θήρατρα αὐτοῦ τῆς κακίας, καὶ θήρευσαι, καὶ
θανατῶσαι καθ' ἐκάστην σπεύδει, ὡς ἐχθρὸς
ἄσπονδος, ἀλλ' ἐξ αὐτοῦ με ῥῦσαι πρωτοστάτα, ἵνα
ὑμνῶ σε λέγων·

Χαῖρε χοροῦ τῶν ἀγγέλων πρῶτε·

Χαῖρε λαοῦ τοῦ πιστοῦ προάγων.
Χαῖρε ἀοράτων ἐχθρῶν ἐλατήριον·

Χαῖρε ὀρθοδόξων στρατοῦ φυλακτήριον.
Χαῖρε ὅτι τὰ οὐράνια διὰ σε γέμει καρᾶς·

Χαῖρε ὅτι τὰ ἐπίγεια καταυγάζεις νοητῶς.
Χαῖρε δι' οὐ κρατεῖτε τὸ τρισάγιον ἄσμα·

Χαῖρε τὸ τῶν δαιμόνων πολυθρήνητον τραῦμα.
Χαῖρε στερρὲ τῆς πίστεως πρόμαχε·

Χαῖρε παντὸς ἀνθρώπου διάσωμα.
Χαῖρε δι' οὐ καταπέμπονται νῖκαι·

Χαῖρε δι' οὐ καταισχύνονται θράση·
Χαῖρε φύλαξ παγκόσμιε.

Θεωρίας σῆς αἴγλης θεωροῦσα ἡ ὄνος ποτὲ τοῦ
Βαλαὰμ ἐταράχθη· Καὶ τῷ τοίχῳ, ὡς εἶχεν εὐθύς,
τὸν ἐκείνου πόδα κραταιῶς ἐπλησε, καὶ ἤλεγξε τὸν
ἄθλιον πρωτάγε, ἀσύνετον βουλήν πληροῦντα, μὴ
βοῶντα ὕμνον τὸν τρισάγιον· Ἀλληλουῖα.

Ἰδόντες παῖδες Ἑβραίων τὸ ἐξαισίον ἔργον, τὸ
τελεσθὲν πρωτοστάτα, πῶς ὀφθέντος σου ἀνδρὶ
Γεδεών, βαρεῖαν Μαδιὰμ πληγὴν ἔφυγον,
ρύσθέντες παρ' ἐλπίδα, καὶ ἐβόων οἱ
ἀπεγνωσμένοι·

Χαῖρε κινδύνων μεγάλων ρύστα·

χαῖρε ἀνδρῶν δυνατῶν διώκτα.

Χαῖρε γῆς ἀπάσης ἐξάκουστον λάλημα·

Χαῖρε τῶν περάτων περίδοξον ἄκουσμα.
Χαῖρε βάρβαρον μέγалаυχον κατασφάξας
Ἀμαλήκ·

Χαῖρε σπάτευμα παράνομον ἀφανίσας Μαδιάμ.
Χαῖρε ὁ τὴν βαρβάρου θριαμβεύσας θρησκείαν·

Χαῖρε ὁ τὴν τυράννου καταλύσας φατρίαν.
Χαῖρε πυρὸς θεότητος ἔξαλμα·

Χαῖρε φλογμοῦ παθῶν ἢ κατάπτωσις.
Χαῖρε λαοῦ ὁδηγὲ πλανωμένου·

Χαῖρε Θεοῦ δεξιᾷ παραστάτα·
Χαῖρε φύλαξ παγκόσμιε.

Κήρυκες τῶν θαυμάτων βουληθέντες γενέσθαι,
πρωτάγγελε νῦν ἀδυνατοῦμεν· ἀπορία γὰρ τὸν
λογισμὸν, καὶ τὸν νοῦν δειλίᾳ παντελῶς
ἐκάμψαμεν· Ἀλλ' ὅμως τολμηρῶ σοι τὸ φρικῶδες
συγκροτοῦμεν ἄσμα τὸ τρισάγιον· Ἀλληλούϊα.

Λάμπαι θέλων τῷ κόσμῳ φωτισμῶ ἀληθείας καὶ
βάπτισμα τὸ θεῖον τυπῶσαι, τῶν ἀγγέλων τὸν
πρῶτον σωτήρ, τῇ τῆς κολυμβήθρας ταραχῇ
ἔπεμπες· Οἱ τούτου δὲ τυχόντες, ἀναμέλομεν τῷ
λειτουργῶ σοι.

Χαῖρε τὸ φῶτισμα τῶν ἀνθρώπων·

Χαῖρε ἀφάνισμα τῶν δαιμόνων.
Χαῖρε τῆς ἀπάτης τοῦ πλάνου ἀναίρεσις·

Χαῖρε τῶν παγίδων αὐτοῦ ἢ κατάλυσις.
Χαῖρε αὔγασμα πολύφωτον οὐρανίων λειτουργῶν·

Χαῖρε σύντριμμα πολύπονον τῶν του σκότους
ὑπουργῶν.

Χαῖρε ἄσειστε στυλε οὐρανόυ καθέδρας·

Χαῖρε μόνε τοῦ κόσμου διαυγέστατε λύχνε.

Χαῖρε τροφεὺ πεινῶντων πολυόλβε·

Χαῖρε Θεοῦ ὑψίστου διάκονε.

Χαῖρε πηγὴ ἢ τῆς φιλανθρωπίας·

χαῖρε τραῦμα τῶν κακίστων δαιμόνων·

Χαῖρε φύλαξ παγκόσμιε.

Μέλλοντος εἰς αἰῶνας, τοῦ δεινοῦ λυμεῶνος,
κολάζεσθαι τοῦ ἀπατεῶνος, ἐσοφίσθη δι' ἔχθρας
αὐτῷ, καὶ ἡμᾶς σὺν τούτῳ στρατηγέτα τήκεσθαι·
Ἄλλ' ἔχοντες τὴν σκέπην σου ῥυσθείημεν σὺν σοι
βοῶντες ὕμνον τὸν τρισάγιον· Ἀλληλούϊα.

Νοῶν ἔδειξε πρῶτον, ὁ τοῦ κόσμου σε κτίσης ἡμῖν
τοῖς ὑπ' αὐτοῦ γενομένοις· Ἐξ ἀπάντων αὐτός σε,
καὶ γὰρ θαυμαστώσας, μόνον τοῖς πιστοῖς
δέδωκεν· ἵνα τὴν χάριν βλέποντες, ὕμνωσι σε
βοῶντες οὕτω·

Χαῖρε τὸ φθέγμα τῆς ὕμνωδίας·

Χαῖρε τὸ στόμα τῆς μελωδίας.

Χαῖρε ἀναστάσεως θείας πρωτάγγελε·

Χαῖρε μυροφόρων τοῦ θρήνου κατάπαυσις.
Χαῖρε ὄψις ἀγλαόφωτε, ὑφ' ἧς λάμπονται πιστοί·

Χαῖρε εἶδος ἀστραπόμορφον, δι' οὗ καίονται
ἐχθροί.

Χαῖρε τῶν αἰχμαλώτων λυτρωτῆς χρηματίζων·

Χαῖρε τῶν λυπουμενων παρηγόρημα ξένον.

Χαῖρε κριτοῦ μεγάλου διάκονος·

Χαῖρε ἡμῶν προστάτης θερμότητος.

Χαῖρε πολλῶν πρὸς Θεὸν παρρησία·

Χαῖρε λαῶν εὐσεβῶν ὁδηγία·

Χαῖρε φύλαξ παγκόσμιε.

Ἐένος πάσης ὑπάρχων ἀγαθῆς ἐργασίας οὐκ ἔχω
σωτηρίας ἐλπίδα, διὰ τοῦ γοῦν ἐλεεινῶς
προσπευσῶν σοι κράζω Μιχαήλ, σῶσον με
πρωτάγγελε Κυρίου τοῦ σὺν σοι μέλπειν τὸν ὕμνον
τὸν τρισάγιον· Ἀλληλούϊα.

Ὅλον σὺ με φορέσας ὁ τῶν ὄλων ὡς κτίστης
κρατῶν· Ὁ συμπαθέστατος φύσει, συνθέωσας, καὶ
τέθεικας φύλακα φυλάσσειν πάντας βροτῶν ἐς
αἰεὶ, ὃς ἀκούει ταῦτα·

Χαῖρε ναοῦ οὐρανίου τέρψις·

χαῖρε λαοῦ χριστωνύμου φύλαξ.

Χαῖρε τῶν ἀπίστων ἀπότομον ὄραμα·

χαῖρε τῶν πιστῶν παντεκλάλητον κήρυγμα.
Χαῖρε στήριγμα τῆς πίστεως καὶ καλλώπισμα
ναῶν·

χαῖρε πάγκαλον ὠράϊσμα οὐρανίων στρατιῶν.
Χαῖρε ὁ τῶν παντοίων ἀγαθῶν χορηγέτης·

χαῖρε ὁ τῆς κακίας τοῦ πανώλου διώκτης.
Χαῖρε δι' οὐ νεκροῦνται πολέμιοι·

χαῖρε δι' οὐ λυτροῦνται ἀνεύθυνοι.
Χαῖρε λαμπτήρ ὑπαρχόντων ἐν σκότει·

χαῖρε ἐλπίς θεϊκῆς συμπαθείας·
Χαῖρε φύλαξ παγκόσμιε.

Πᾶσα πόλις καὶ χώρα, κατεπλάγη τὸ ξένον, τῆς
σῆς πανενδοξότητος ἔργον· Τὸν Ἀσσύριον γὰρ τὸν
πολύν, καὶ στρατὸν τὸν τούτου ἐν νυκτὶ ὄλεσας·
Διὸ καὶ μεγαλύνουσι, κραυγάζουσι δὲ τὸν ὕμνον
τὸν τρισάγιον· Ἀλληλούϊα.

Ῥῦσαι με σαῖς πρεσβείαις, ὃ πρωτάγγελε θεῖε,
πυρὸς τοῦ αἰωνίου, καὶ πάσης τιμωροῦσης
ἀλήκτως δεινῆς, καὶ παντοίας ἄλλης Μιχαὴλ
ἐνδοξε καολάσεως, κραυγάζοντα καὶ λέγοντα
πιστῶς σοι ταῦτα·

Χαῖρε σοφίας Θεοῦ τὸ ἔργον·

Χαῖρε ἰσχὺς αὐτοῦ σημεῖον.
Χαῖρε σοφιστοῦ τῆς κακίας ἀντίπαλε·

Χαῖρε κακουμένων ἐκ τούτου ἀντίληψις.
Χαῖρε ὅτι ἐδιώχθησαν ἔθνη κάκιστα πολλά·
χαῖρε ὅτι ἀπεφάνθησαν παρὰ ταῦτα δυνατοί.
Χαῖρε τῆς ξυναυλίας τῶν ἀγγέλων σκηπτούχε·

Χαῖρε τῆς οὐρανίου βασιλείας κλειδοῦχε.
Χαῖρε βυθὸν ἀγνωσίας ξηραίνων·

Χαῖρε πολλοὺς ἐν γνώσει στηρίζων.
Χαῖρε λιμὴν τῶν ἐν ζάλη τοῦ βίου

χαῖρε δοτὴρ τοὺς αἰτοῦντας προφθάνων·
Χαῖρε φύλαξ παγκόσμιε.

Σῶσον με προστάτα τῶν αἰῶνων ταγμάτων, ὡς ἔχων
πρὸς Θεὸν παρρησίαν, ἐκ παντὸς κινδύνου καὶ
σφοδρᾶς πειρασμῶν ἐφόδου καὶ δεινῆς θλίψεως,
ὡς θαρρῶν σοι προσπίπτω, καὶ κραυγάζω τὸν
αἶνον τὸν τρισάγιον· Ἀλληλούϊα.

Τίς ὡς σὺ τῶν ἀπάντων, βοηθὸς ἐν ἀνάγκαις ὁρᾶται
Μιχαὴλ Ταξιάρχα; καὶ γὰρ οἱ ἐν βυθῷ δυσχερῶν
προσκαλούμενοι σε, παρευθὺς ῥύστην σε
πλουτοῦσιν εὐσυμπάθητε, καὶ προσφωνοῦσι
ταῦτα·

Χαῖρε ὁ πύργος τῆς ὁμονοίας
χαῖρε ὁ στῦλος τῆς ἐκκλησίας.
Χαῖρε ἀρχηγὲ φλογερᾶς παρατάξεως

χαῖρε χορηγὲ θεϊκῆς ἀγαθότητος.
Χαῖρε σὺ γὰρ κατεκόσμησας τὰς οὐρανίους
σκηνάς·

χαῖρε σὺ γὰρ ἐστηλίτευσας τὰς τῆς ἀπάτης σκιᾶς.
Χαῖρε ὁ τὰς χορείας συγκροτῶν τῶν ἀγγέλων·

χαῖρε ὁ σκευωρίας καταργῶν τῶν δαιμόνων.
Χαῖρε λαμπὰς ἀπείρως φωτίζουσα·

χαῖρε ἀκτὶς ἀφλέκτως ἐκλάμπουσα.
Χαῖρε αἰγληφόρε λυχνία·

χαῖρε φαιδρὲ μαργαρίτα Κυρίου·
Χαῖρε φύλαξ παγκόσμιε.

Ἕμνον σοι προσκομίζειν, τὸν ἰσοστάσιον ὄλως, τῷ
πλήθει τῶν πολλῶν σου θαυμάτων, οὐδ' ἐνὶ τῶν
βροτῶν δυνατὸν ἀρχηγὲ ἀγγέλων Μιχαὴλ πάντιμε,
ἀλλ' οὖν θαυμάζειν ἄξιον πρὸς ἅπαντα, καὶ
μέλπειν αἶνον τὸν τρισάγιον· Ἀλληλουῖα.

Φωτισὸν μου τὰς φρένας, τράνωσόν μου τὴν
γλώσσαν, μορφῆς τῆς πυρομόρφου δοχεῖον· Καὶ
γὰρ ἄϋλον λάμπον σὺ φῶς, ὀδηγεῖς πρὸς γνῶσιν
ὑμνοδῶν ἅπαντας, κρατεῖν τὰ σὰ θαυμάσια,
κραυγῇ τῇ γλυκοφράστῳ ταύτῃ·
Χαῖρε ἀσπίς κραταιὰ ἀνάκτων·

Χαῖρε ἐλπίς σωτηρίας κόσμου.
Χαῖρε δωρεῶν θεϊκῶν καταγωγίον·

Χαῖρε τὸ στερρὸν τῶν πιστῶν καταφύγιον.
Χαῖρε ὅτι τὸν ἀείφωτον ἠξιώθης καθορᾶν·

Χαῖρε ὅτι τὸν κακότροπον καταφλέγεις σατανᾶν.
Χαῖρε τῆς βασιλείας ἀγλαΐζων τὴν δόξαν·

Χαῖρε τῶν ἀντιπάλων καταθραύων τὰ τόξα.
Χαῖρε λιμὴν πλεόντων ἀχειμάστε·

Χαῖρε ἡμῖν ὁ διδοὺς ἀγαλλίασιν.
Χαῖρε λειμῶν εὐωδίαν ἐκπέμπων·

Χαῖρε λοιμῶν καθαιρῶν τὰς καθέδρας·
Χαῖρε φύλαξ παγκόσμιε.

Χαίρει πᾶσα καρδία παραστᾶσα Κυρίου, ἠνίκα
ἐορτὴ σου τελεῖται, καὶ συνάγουσα δι' αὐτήν, τὰς
δοξολογίας τῷ Θεῷ διδῶσι, τιμῶσα σε πρωτάγγελε
καὶ κράζουσα μετὰ φόβου αἶνον τὸν τρισάγιον·
Ἀλληλούϊα.

Ψάλλοντες σου τὸν ὕμνον, εὐφημοῦμεν σε πόθῳ
τὸν ἔνδοξον Θεοῦ ταγματάρχην ἐν τῇ σῇ γὰρ
ἀμέπτῳ τῷ Θεῷ λειτουργία φωτίζεις πάντας, ὥστε
ταῦτα βοᾶν σοι·

Χαῖρε πυρσὲ δαδουχῶν τὴν κτῆσιν·

χαῖρε ἀγγέλων πάντων μείζων.
Χαῖρε πληρωτὰ προσταγμάτων θεότης·

χαῖρε θεωρὲ θεϊκῶν ἐπιλάμψεων.
Χαῖρε ἄρρηκτον περίζωσμα βασιλέων εὐσεβῶν·

χαῖρε τέλειον πολίτευμα ἱερέων εὐλαβῶν.
Χαῖρε τῆς ἐκκλησίας ὁ ἀσίγητος ὕμνος·

χαῖρε τῆς βασιλείας τὸ ἀήττητον ὄπλον.
Χαῖρε δι οὐ βωμοὶ καταστρέφονται·

χαῖρε δι' οὐ συντρίβονται εἰδωλα.
Χαῖρε παντὸς ἀσθενοῦς θεραπεία·

χαῖρε ψυχῆς τῆς ἐμῆς σωτηρία·
Χαῖρε φύλαξ παγκόσμιε.

Ὡ πρωτάγγελε θεῖε, πρωτοστάτα πυρίνων
ταγμάτων ὠραιότατε κάλλει ἐπακοῦσας ὥδῆς μου
οἰκτρὰς, ἀπὸ πάσης σὺ με συμφορᾶς ἄρπασον, ἐκ
τῆς μελλούσης πρέσβευε ῥυσθῆναι κολάσεως, τὸν
σὺν σοι τὸν ὕμνον βοῶντα τὸν τρισάγιον·
Ἀλληλούϊα.

